

പതിനാലാം കേരള നിയമസഭ

രണ്ടാം സമ്മേളനം

നക്ഷത്ര ചിഹ്നമിട്ട ചോദ്യം നം. *427

21.10.2016 ൽ മറുപടിയിൽ

ജൈവകൃഷി നയം

ചോദ്യം

ശ്രീ.കെ.മുരളീധരൻ
ശ്രീ.അൻവർ സാദത്ത്
ശ്രീ.സണ്ണി ജോസഫ്
ശ്രീ.തിരുവഞ്ചൂർ രാധാകൃഷ്ണൻ

മറുപടി

ശ്രീ. വി.എസ്.സുനിൽ കുമാർ
(കൃഷി വകുപ്പ് മന്ത്രി)

എ) സംസ്ഥാനത്തിന്റെ ജൈവകൃഷി നയം പ്രസിദ്ധീകരിച്ചിട്ടുണ്ടോ; എ) 10.02.2010 ലെ സർക്കാർ ഉത്തരവ് (പി) നം.39/2010/കൃഷി പ്രകാരം സംസ്ഥാനത്ത് ജൈവകൃഷി നയം പ്രഖ്യാപിച്ചിട്ടുണ്ട്.

ബി) സംസ്ഥാനത്തെ പൂർണ്ണമായും ജൈവകൃഷി സംസ്ഥാനമാക്കുന്നതിന് സ്വീകരിച്ച നടപടികൾ എന്തൊക്കെയാണ്; ബി) സംസ്ഥാനത്ത് ജൈവകൃഷി നയം പ്രഖ്യാപിച്ചതിന്റെ ഭാഗമായി ഘട്ടംഘട്ടമായി ജൈവകൃഷി വ്യാപന പ്രവർത്തനങ്ങൾ നടപ്പിലാക്കി വരുന്നു.

സുരക്ഷിതമായ ഭക്ഷ്യവസ്തുക്കൾ ഉല്പാദിപ്പിക്കുന്നതിന് കർഷകരെ പ്രോത്സാഹിപ്പിക്കുന്നതിനായി ജി.എ.പി സാക്ഷ്യപത്രത്തോടെ ഉള്ള പഴം പച്ചക്കറികളുടെ ഉല്പാദനത്തിനായി പദ്ധതി നടപ്പിലാക്കാൻ ആരംഭിച്ച ജൈവകീടനാശിനിയുടെ ഉപയോഗം പ്രോത്സാഹിപ്പിക്കുന്നതിനും കർഷകർക്കാവശ്യമായ ജൈവവളങ്ങൾ കൃഷിയിടത്തിൽ തന്നെ ഉല്പാദിപ്പിക്കുന്നത് പ്രോത്സാഹിപ്പിക്കുന്നതിനുമായി ധനസഹായം നൽകുന്നതാണ്.

ജൈവകൃഷിയിൽ ഏർപ്പെട്ടിരിക്കുന്ന കർഷകർ പ്രസ്തുത മേഖലയിൽ നിലനിൽക്കുന്നതിന് ജൈവ ഉല്പന്നങ്ങളുടെ സംഭരണവും വിപണനവും ശക്തിപ്പെടുത്തുന്നതിന് ഇക്കോഷോപ്പുകൾ ആരംഭിച്ച കൂടുതൽ ഇക്കോഷോപ്പുകൾ ആരംഭിക്കുന്നതിനുള്ള നടപടികൾ സ്വീകരിച്ച് വരുന്നു.

നല്ല കൃഷി മുറകൾ (ജി.എ.പി)പാലിച്ച് ക്ലസ്റ്ററുകളിൽ ഉല്പാദിപ്പിക്കുന്ന പച്ചക്കറികൾക്ക് ജി.എ.പി സർട്ടിഫിക്കേഷൻ സഹിതം പ്രത്യേക പായ്ക്കിംഗ് ലേബലിംഗ് നടത്തി റസിഡന്റ്സ്

അസോസിയേഷനുകളിൽ വില്പന നടത്തുന്നതിന് ക്ലസ്റ്ററുകൾക്ക് ധനസഹായം നൽകുന്നു.

കേന്ദ്ര സർക്കാർ പദ്ധതിയായ പരമ്പരാഗത കൃഷിവികാസ് യോജന പദ്ധതിയിൻകീഴിൽ 50 ഏക്കർ വീതമുള്ള 119 ക്ലസ്റ്ററുകൾ രൂപീകരിച്ച് കർഷകർക്കാവശ്യമായ പരിശീലനവും അവർക്ക് സാമ്പത്തിക സഹായവും നൽകുന്നു.

കർഷക പങ്കാളിത്ത സാക്ഷ്യപത്രം അഥവാ പിജിഎസ്. സർട്ടിഫിക്കേഷൻ ലഭിക്കുന്നതിനായി എല്ലാ കൃഷി ഭവനുകളും റീജിയണൽ കൗൺസിൽ ആയി പ്രവർത്തിക്കുന്നതിനുള്ള നടപടികൾ സ്വീകരിച്ച് വരുന്നു. കർഷകരുടെ കൃഷിയിടങ്ങൾക്കാണ് പിജിഎസ്. സർട്ടിഫിക്കേഷൻ നൽകുന്നത്. പ്രസ്തുത കൃഷിയിടങ്ങളിലെ ഉല്പന്നങ്ങൾക്ക് പ്രത്യേക ലോഗോയും ബ്രാൻഡും നൽകിയാണ് സർട്ടിഫിക്കേഷൻ നടപ്പിലാക്കുന്നത്.

വിവിധ പദ്ധതികൾ മുഖേന ജൈവീകരോഗ നിയന്ത്രണോപാധിയായ ടൈക്കോഡെർമ തുടങ്ങിയവ കൃഷിക്കാരുടെ കൃഷിയിടങ്ങളിൽ നിർമ്മിക്കുന്നതിനും, ജൈവ കീടനാശിനികളുടെ നിർമ്മാണത്തിനായുള്ള ബോധവൽക്കരണവും, സ്റ്റേറ്റ് ബയോ കൺട്രോൾ ലാബിൽ നിന്നും കർഷകർ കാവശ്യമായ ജൈവീകരോഗ നിയന്ത്രണോപാധികളായ സൂഡോമോണസ്, ടൈക്കോഡെർമ, ടൈക്കോകാർഡുകൾ ബ്യൂവേറിയ മുതലായവ ലഭ്യമാക്കുന്നതിനും അവയുടെ ഉല്പാദനം വർദ്ധിപ്പിക്കുന്നതിനും നടപടികൾ സ്വീകരിച്ചു വരുന്നു.

സംസ്ഥാന സർക്കാരിന്റെ "സേഫ് റൂ ഊറ്റ്" എന്ന പദ്ധതി പ്രകാരം വെള്ളായണി കാർഷിക കോളേജിലെ കീടനാശിനി അവശിഷ്ട വിഷാംശ പരിശോധനാ ലാബ് മുഖേന മാർക്കറ്റിൽ നിന്നും പഴം, പച്ചക്കറി സാമ്പിളുകൾ ശേഖരിച്ച് കീടനാശിനി അവശിഷ്ട വിഷാംശ പരിശോധന നടത്തി വിവരം പരസ്യപ്പെടുത്തുന്നുണ്ട്. കേരളസർക്കാരിന്റെ ഔദ്യോഗിക വെബ് പോർട്ടൽ www.kerala.gov.in ലും കാർഷിക സർവ്വകലാശാലയുടേയും കൃഷി വകുപ്പിന്റെയും വെബ്സൈറ്റുകളിലും പരിശോധനാഫലം

പരസ്യപ്പെടുത്തുന്നതു വഴി ഉപഭോക്താക്കൾക്ക് ഉല്പന്നങ്ങളുടെ ഗുണനിലവാരത്തെ സംബന്ധിച്ച വിവരം ലഭിക്കും. ഇപ്രകാരമുള്ള പരിശോധനാഫലം 3 മാസത്തിലൊരിക്കൽ പ്രസിദ്ധീകരിക്കുന്നുണ്ട്. ആയതിലേക്ക് 1.25 കോടി രൂപ വകയിരുത്തിയിട്ടുണ്ട്.

2015-16 -ൽ കാസർഗോഡ് ജില്ലയിൽ മാത്രമായി ജൈവകൃഷി വികസിപ്പിക്കുന്നതിനായി 161.5 ലക്ഷം രൂപയും കാസർഗോഡ് ഒഴികെയുള്ള ഇതര ജില്ലകളിൽ ജൈവകൃഷി വ്യാപനത്തിനായി 498.05 ലക്ഷം രൂപയും വിനിയോഗിച്ചു.

ജൈവകീടനാശിനി ജൈവവളങ്ങൾ എന്നിവയുടെ ഗുണനിലവാരം ഉറപ്പാക്കുവാനുള്ള നടപടിയെടുത്തുവരുന്നു.

എല്ലാ പഞ്ചായത്തുകളിലും കൃഷിഭവനകീഴിൽ ചുരുങ്ങിയത് 5 പേരടങ്ങുന്ന പരിശീലനം ലഭിച്ച കീടനിരീക്ഷണ സോനാഗങ്ങളെ നിയോഗിക്കുവാൻ നടപടിയെടുത്തുവരുന്നു.

2016-17 സാമ്പത്തിക വർഷം ജൈവകൃഷി വികസനത്തിനായി 1000 ലക്ഷം രൂപ അനുവദിച്ചിട്ടുണ്ട്. ആയതിലേക്കുള്ള ജൈവ കൃഷി പ്രോത്സാഹന പദ്ധതി നടപ്പിലാക്കിവരുന്നു.

സമഗ്ര പച്ചക്കറി മിഷന്റെ ഭാഗമായി കേരളത്തിലെ 50000 ഹെക്ടർ പ്രദേശത്ത് ജൈവ പച്ചക്കറി കൃഷി വ്യാപിപ്പിക്കുന്നത് സംബന്ധിച്ച് വിശദമായ ഒരു രൂപരേഖ തയ്യാറാക്കിയിട്ടുണ്ട്.

സി) ജൈവ പച്ചക്കറികൾ ഉത്പാദിപ്പിക്കുന്നതിന് ഓരോ വീട്ടിലും മിനി പോളി ഹൗസുകൾ സ്ഥാപിക്കുന്ന പദ്ധതി ഏതു ഘട്ടത്തിലാണ്;

സി) ജൈവ പച്ചക്കറികൾ ഉത്പാദിപ്പിക്കുന്നതിന് ഓരോ വീട്ടിലും മിനി പോളി ഹൗസുകൾ സ്ഥാപിക്കുന്നതിനായി സ്കീം തയ്യാറാക്കുന്നതിനും ഇതിന്റെ സാധ്യതകൾ പരിശോധിക്കുന്നതിനും കാർഷിക വിദഗ്ധരോട് ആവശ്യപ്പെട്ടിട്ടുണ്ട്.

ഡി) ഇതിനായി ഓരോ വീടിനും എത്ര തുക അനുവദിക്കുമെന്ന് അറിയിക്കുമോ?

S. Laxmi
സെക്ഷൻ ഓഫീസർ